




۲۰۱۶/۰۴/۲۰

سمیع الدین افغانی



د عبرت کیسه د مقدونی سکندر وصیت



سکندر او دهغی استاد ارسطو مرکه

دا دونیا چالره نه لري بقا
ترپنه درومي که فقیر دی که دارا

دبدبی دي تیری شوي د شاهانو
قدرتونه شول نسکور د حاکمانو

اسکندر مقدوني هم یو لوی نامداروه
مقدر وه سر لښکر سپاه سالار وه

چی یی کله د ژوند پایه شوه خزان
د خوانی او د قوت تیر شوه دوران

نظامیان یی خپل دربار ته کرل احضار
خپل حالت یی ورته داسی کر اظهار

ویل : چی زه فانی دونیا ځینی په تلویم
پس له مرگه د څو هیلو په ارزویم

دغه هیلی به ضرور پوره کوی
پس له مرگ به ما په دی راز څښوی

لمری خواست زما پوره کړی په دا شان
جنازه به جگوي صرف داکتران

سپین چینی داکتران به پیش قدم وي
نظامیان به ترینه وروسته هغه دم وي

دویم دا چی ټوله لار قبر تر ځایه
ټول هستي او زر می وشیندی تر پایه

په شخصي طلا ، زیورمي لار بنایسته کړی
په همدی لار کی می تیره جنازه کړی

دریم دا چی می لاسونه په بڼه شان
له تابوت نه را بهره کړی عیان

په همدی منوال می ځینه جنازه کړی
دا وصیت به زما خاماڅا پوره کړی

نظامیانو ویل : چی ستا په حال خفه یو
پس له مرگ هم ستا تابع د قومنده یو

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده ، هيله من یو خپله لیکنه له رالیولو مخکي په څیر و لولئ

په هر رنگ چي وي ستا امر ، هدايت
کړو اجرا به يي په مينه ، صداقت

په دې وخت کي لوی افسر شو ډير حيران
دې نامدار سپاه سالار نه شو پرسان

ويل: عجيبه ده سالار دا کوم حکمت دی؟
ستاسو دې ډول وصيت نه څه مطلب دی؟

دې کي کوم داسي يو راز پروت دی پنهان؟
د وصيت اصلي مطلب که کړئ روښان

سکندر د زره مقصد ورته عيان کړ
ددې راز حکمت يي دا رنگه بيان کړ

ويل : جنازه که مي کړي پورته ډاکتران
هر سړی به پدې پوه شي هغه ان

معنی دا چي مرگ حتمي دي د هر چا
نه ډاکتر څوک بچوی شي نه دوا

دويم دا چي مي هستي لاره کي شيندم
معنا دا چي مال د ځانه سره نه ورم

نه کفن کي د چا جيب شته د پيسو
نه قبرو کي الماری شته د کالو

دا چي دواړه لاس بيرون وي د تابوت
داسي کار معنی ددې لري ثبوت

چي تش لاس ومه راغلی دي دنيا ته
داسي تش لاس به ور ځم دارالبقا ته

نظاميان يي دي وصيت ته شول حيران
ويل : ريښتيا چي هر هستي لري پايان

د ژوندون معنی نه زور دی نه دولت دی
نيک عمل دی صداقت دی عبادت دی



د پايو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ